

# LEHEN IL-MALTI

MAHRUĠ MILL-"GĦAQDA TAL-MALTI" (UNIVERSITÀ)

MEJJU u GUNJU 1935 ]

IL-HAMES SENA

[ Ghadd 51 u 52

## LIS-SLATEN TAGĦNA

### Għeluq il-Hamsa u Għoxrin Sena li ilhom isaltnu fuqna

Il-ħajja hija l-akbar ġid tal-bniedem, u l-għaqal, il-ħedma, it-tjubija huma l-isbaħ żina tal-ħajja, aktar u aktar meta huma mseħbin ma' għomor twil ta' ħajja ta' ħākem. Dan hu l-ħsieb li jqanqalna, li jħegġiġna u jgħiaqqadna l-koll flimkien biex ingħajjdu bl-akbar ferħ u bl-aqwa ġmiel l-għieluq tal-ħamsa u għoxrin sena li ilhom jaħkmu fuqna s-sultan ĠORĠ Hamsa u s-sultana MARIJA.

ħakma tal-għaqal kienet il-ħakma tagħhom, għax fi żmien ta' taħbil, ta' tfixkil u ta' twegħir ikraħ, minn ġewwa u minn barra, għarfu jzommu dejjem magħquda s-saltna tagħhom u jehħsuha mid-deni li marrad u mewwet saltniet oħra kbar.

Kienet ħakma ta' ħedma għall-ġid ta' saltnathom, għax sa minn qabel ma wirtu s-saltna, il-kelmiet: *Wake up, England* kienu u għadhom dejjem jidwu bħala tusija ta' xogħol, ta' ħedma, ta' tħabrik bla hedu għall-ġid tal-Ingilterra u tal-artijiet kollha li jagħmlu magħha.

Kienet saltna ta' tjubija ta' qalb li dehret bl-isbaħ dija fi żmien it-Taqbida l-Kbira, meta s-sultan u s-sultana nsew il-kobor tagħhom u, bħala missier u omm ħanina, ftakru biss fl-eluf ta' wliedhom, li kienu jitqabdu mal-għadu, jew jokorbu bl-uġiħ tal-ġrieħi, jew jibku t-telfa ta' neshom maqtula. U kienet ukoll saltna ta' tjubija ta' ruħi, għax fi żmienhom u bir-rieda u bis-setgħa tagħhom sebaħ jum ġdid għad-Din Nisrani fl-Ingil-

terra, jum kollu dawl li, nittamaw, ma jdumx ma jasal sad-dija qawwija ta' nofs in-nhar.

U għalhekk nifirġu lis-slaten maħbubin tagħna u ma' miljuni u miljuni ningħaqdu qalb waħda, fisieb wieħed, fomm wieħed.

U niżżuħajr lil Alla Sultan tas-Slaten, li għoġbu jtawwal għomor is-slaten tagħna għall-gid tagħna u għall-gieh tiegħu.

U biex il-ferġ tagħna ma jkunx fieragħ nitolbu lil Alla b'qalb imħegġa li jżid itawwal għomor is-Slaten tagħna, jeħ-lishom minn kull għawġ, iħarishom bil-għajnuna tiegħu u jagħtihom il-ħilas tat-tajbin.